

जन्म वाधाई गायूं कौशल किशोर ।
 अमड़ि आनंद जो नाहे और छोर ॥
 अमड़ि जी तपस्या सफलु बणी आ
 लही आयो लाट तां साकेत धणी आ
 सारे जग मंझि आहे जै जै जो शोर ॥
 शंकर मानस हंस बालकु बणियो आ
 अजन्मा ईश खे अमड़ि जणियो आ
 राम चन्द्र दरस लाइ रिषी थिया चकोर ॥
 अमां पय पान लाइ राघवु आ आयो
 रस जो निधान रस लाइ ललचायो
 नेह मां निहारे अमां कृपा जी कोर ॥
 अमां जे सौभाग्य खे सुर था साराहिनि
 विद्या धर गंधर्व राग मिठा गाइनि
 वाधायुनि द्रियण लाइ मती डुक डोड़ ॥
 अयोध्या जूं नारियूं उमंग सां आयूं
 मिठा मिठा गीत गाए द्रियनि वाधायूं

आदरु करेनि अमां देई खुशियूं खोड़ ॥

बाबा दशरथु खूबु दान थो लुटाए

याचक अयाची थिया सचो धनु पाए

सुर भी बिखारी बणिया अमड़ि जी पौर ॥

सीय सीय नाम रट कोकिल लगाई

बुधी किलकारियूं दिए रामु रघुराई

मन में मनाए रामु शंकर ऐं गौरि ॥